

Bazar

Category: Goşgular, Kitapcy, Poemalar

написано kitapcy | 25 января, 2025

Bazar BAZAR



Dünýä bazaryna çykdyň men bu gün,
Hyrydary bolup juda köp zadyň.
Gözläber,
saýlaber islegňe görä
Bardyr munda özi,
tapsaň bor adyn.
Aljakmy sen töläp ýoňsuz bahany
Taryh jümmüşinden gelen kitaby.
Ynha, datsaň şumerleriň şeraby,
Ýa-da faraonlaň gutaby,
Bu öwrümde satylyp dur daraklar,
Ýasalypdyr olar süňkünden piliň.
Hyrydar bolsaňyz – guluň zynjyry,
Zynjyrdanam agyr okuwdyr bilim.
Seret, munda geljek,
geçmiş satylýar.

Gülki,
agy,
aýdym,
Etmiş satylýar.
Ömür,
ölüm,
Gala,
gorgan satylýar.
Nika ýüzük bilen ýorgan satylýar.
Bu zeminiň üsti,
Deňiziň düýbi,
Çaganyň reňki,
Geliniň düýşi,
Akyllýň agysy,
Akmagyň huşy,
Ejizlik satylýar – dyzyny epen,
Satylýar kepen.
Satylýar içgi,
Satylýar içki...
Bu gyzan bazarda bahaladýan ýok
Satylsa-da ynsan,
Ynsap
Ähli zat satylýar ýalandan,
çyndan.
Gorkýan ýok bazarda
Hudaýdan,
jyndan.
Sebäbi olaňam bahasyn biri,
Alandyr el basman,
Satýanlaryň özi özünü bir çak
Satandyr ahmal...
Bahaladyp gördüm ýeriň şaryny,
Mugt diýdiler,
Kime gerek beýle biderek haryt?
Başga zat almaga pulum ýetjek däl,
Mugt zady almasa meň ýaly garyp.
Özüm bilen el basyşdym,
Söwdalaşdym,
ylalaşdym,
Indi alyp gidýän zemini öýe.
Indi ol meniňki,

meniňki düşün!

Söwdaňzy başga ýerde ediň siz,

Düşüň...

(Orazguly Annaýew. Kerwensaraý. Goşgular we poemalar. Aşgabat: Türkmenistan, 1992. 8-9 sah.) Goşgular